

प्रेषक,

डा०. उमाकान्त पंवार,  
प्रमुख सचिव,  
उत्तराखण्ड शासन।

सेवा में,

निदेशक पर्यटन एवं  
मुख्य कार्यकारी अधिकारी,  
उत्तराखण्ड पर्यटन विकास परिषद,  
देहरादून।

पर्यटन अनुभाग

देहरादून दिनांक 15 जुलाई, 2015

विषय:-राजकीय होटल मैनेजमेंट एवं कैटरिंग संस्थान, देहरादून/अल्मोड़ा में संविदा/नियत वेतन अथवा अतिथि संकाय के पदों पर नियुक्ति/तैनाती के सम्बन्ध में।

महोदय,  
उपर्युक्त विषयक आपके पत्र संख्या-110/2-2-461/2014, दिनांक 26 जून, 2015 के संदर्भ में मुझे यह कहने का निदेश हुआ है कि शासनादेश संख्या-691/VI/2004-153 (पर्य0)2001, दिनांक 1 अक्टूबर, 2004 के माध्यम से सृजित संविदा/नियत वेतन अथवा अतिथि संकाय के पदों पर नियुक्ति/तैनाती के सम्बन्ध में शासनादेश संख्या-802/VI/2008-167 (पर्य0)2003, दिनांक 9 सितम्बर, 2008 द्वारा निर्धारित प्रक्रिया को अवकमित करते हुए श्री राज्यपाल राजकीय होटल मैनेजमेंट एवं कैटरिंग संस्थान, देहरादून/अल्मोड़ा हेतु सृजित संविदा/नियत वेतन व अतिथि संकाय के पदों पर नियुक्ति/तैनाती हेतु निम्नलिखित प्रक्रिया अपनाये जाने की सहर्ष स्वीकृति प्रदान करते हैं :-

- (1) राजकीय होटल मैनेजमेंट एवं कैटरिंग संस्थान, देहरादून/अल्मोड़ा हेतु संविदा/नियत वेतन व अतिथि संकाय के सृजित पदों पर नियुक्ति/तैनाती खुले विज्ञापन द्वारा प्रतिस्पर्द्धात्मक प्रणाली अपनाते हुए शासनादेश संख्या-802/VI/2008-167(पर्य0)/2003, दिनांक 9 सितम्बर, 2003 में गठित चयन समिति के माध्यम से करायी जायेगी।
- (2) एक शिक्षण सत्र के लिए चयनित अभ्यर्थियों को अगले प्रत्येक शिक्षण सत्र में पुनः 11 माह के लिए विगत शिक्षण सत्रों में उनके कार्यों के मूल्यांकन के आधार पर यथा आवश्यकता तैनात किया जायेगा।
- (3) प्रत्येक शिक्षण सत्र में शासनादेश दिनांक 9 सितम्बर, 2008 में निर्धारित चयन समिति ही अभ्यर्थियों को चयनित करेगी एवं चयनित अभ्यर्थियों को प्रत्येक शिक्षण सत्र हेतु 11 माह के लिए ही नियुक्ति/तैनाती प्रदान की जायेगी।

सम्बन्धित पद पर विनियमितीकरण हेतु अभ्यर्थियों का कोई दावा नहीं होगा इस सम्बन्ध में नियुक्ति से पूर्व अनुबन्ध निष्पादित किया जायेगा।

(4) उक्त पदों पर नियुक्ति/तैनाती की कार्यवाही में राजकीय सेवाओं में आरक्षण सम्बन्धी सरकारी नीति तथा अन्य संगत वैधानिक प्राविधानों का भी अनुपालन सुनिश्चित किया जायेगा।

(5) उक्त पदों पर नियुक्ति/तैनाती हेतु न्यूनतम शैक्षिक योग्यता एवं अन्य सामान्य प्राविधान शासनादेश संख्या-691/VI/2004-153(पर्य0)/2001, दिनांक 1 अक्टूबर, 2004 में की गयी व्यवस्थानुसार होंगे। यदि राजकीय होटल मैनेजमेंट एवं कैटरिंग संस्थान देहरादून/अल्मोड़ा के नियमित पदों के संदर्भ में लागू सेवा नियमावली में कोई प्राविधान संविदा/नियत वेतन अथवा अतिथि संकाय से सम्बन्धित पदों के संदर्भ में भी लागू हो अथवा लागू किये जाने आवश्यकता हो तो उनका भी अनुपालन सुनिश्चित किया जायेगा।

शासनादेश संख्या-802/VI/2008-167(पर्य0)/2003, दिनांक 9 सितम्बर, 2003 उक्त सीमा तक संशोधित समझा जाय। कृपया तदनुसार कार्यवाही सुनिश्चित करने का कष्ट करें।

भवदीय,

(डा० उमाकान्त पंवार)  
प्रमुख सचिव।

संख्या:- 1409 /VI(1)/2015-167(पर्य0)/2003, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, उत्तराखण्ड, देहरादून।
2. सचिव, तकनीकी शिक्षा विभाग, उत्तराखण्ड शासन।
3. कुलपति उत्तराखण्ड तकनीकी विश्वविद्यालय, देहरादून।
4. वित्त नियंत्रक, उत्तराखण्ड पर्यटन विकास परिषद, देहरादून।
5. प्रधानाचार्य, राजकीय होटल मैनेजमेंट एवं कैटरिंग संस्थान, देहरादून/अल्मोड़ा।
6. निजी सचिव, पर्यटन मंत्री को मा० मंत्री जी के संज्ञानार्थ।
7. निदेशक, एन०आई०सी०, सचिवालय परिसर, देहरादून।
8. गार्ड फाईल।

आज्ञा से,

(प्रकाश चन्द्र भट्ट)  
उप सचिव।